
मान्य 


श्री - शिवानन्द शेगै हांचो ' किरकिर ' नांवांचो कवनां - झोलो 
तुमचे मुकार भारी आनन्दान हाडतां . कित्या ? कोंकणीक केरळी नांवांचों 
एकु भेदु आस - हे गोयंचे आमचे भावांकय रुचता - जाल्यार तांतु रचिल्लें 
साहित्य साहित्य ह्मणून घेवूक तांकां मनांतु कठीण दिसता . हो झोल 
तांकांय ख्चतलो आनी कोंकणी कवितेचे इतिहासांत एक मान्य स्थानाक 
योग्य जातलो . ह्मणु ले कतां . 

कवि सामान्य जनपदान देख नात्तिन्ने देख चो , आयकनात्तिन्ने 
आय कचो , तांकां कळ नात्तिन्ने कळचो आनी तें ताचे भासेन -रीतीन 
लायक रूपान तांकां दाखौं चो , आयकौंचो आनी जागौंचो . देखून 
समाजांतु ताका एक स्थानाक योग्यता मेळता . आमचे 
पूर्विकांनी सांगल्यां : 

" कवीनां घडनान्यैव 
चराचरविलक्षणा 
अकर्तुमन्यथाकर्तुम् 
या क्षमते जगत् 

अलंकारशेखरम् 
" अपारे काव्यसंसारे 
कविरेकः प्रजापतिः 
यथास्मै रोचते विश्वम् 
तथेदम् परिवर्तते " 

ध्वन्यालोकम् 
" नियतिकृतनियमरहिताम् 
हलादैकमयीमनन्यपरतन्त्राम् 
नवरसरुचिराम् निमिति - 
मादद्यती भारती कवेरजयती " 

काव्यप्रकाशन 

" कवी , हे भासेन , हे विषयाखातीर , बरय " ह्मणूक आमकां वाचव्यांक 
सांगूक जाय ना . अथवा सांगल्यारीय कवीन ते आयक का ह्मणच ना . 

-2 
1930 - कालाक अंग्रजी आनी फेंच भासत नबी कविता उपजली . 
स्वच्छन्द च्छन्दोमुक्त रूपाची ती ; आनी स्वभावान पुरोगामी आनी 
परीक्षणात्मक आसली . जीवनाची वायट , दुःखमय , काळें आनी हेर 
रूपां हे नवे कवींनी तांचे कवितेतल्यान दाखयनी . तें केवल एक 
' फारान ' नयीं - कालाचें अवश्य एक आवश्य आसलें . बंगाळी , गुजराती , 
काश्मीरी , हिन्दी , उडिया , पंजाबी , उर्दू , असमिया , तमिळ आनी 
मलयाळम भासेंत हे ले कान नवी कविता उपजली . मराती भासेतु 
तीका ' दलित - बण्डाय ' कविता ह्मणु नांव ; तेलुगु भासेतु ' दिगंबर ' 
कविता ह्मणात ; आनी कन्नड भासेतु ' शूद्र ' कविता . कित्या ह्मणूं का ? 
पौराणीक संस्कृत भासेतुय ह्या रूपाची ' जागरण ' कविता उपजली . 

हे भूमिकेर श्री . शिवानन्द शेण हांची कविता चोवया , 
हांतु णव्व कवनां आसात कालु , ॐ शांति शांति , किरकिर , वेगळो . 
फाय , विनंति , चूकि , श्रीनिवासु , कामेली - हे नांवांची . प्रति एक 
कवन रूपान आनी स्वभाव न स्वच्छन्द . जाल्यार एकेकय वाचप्यांक 
एकच लेकान रुचका ह्मणु जायना . पुणी कोंकणी कवितेचें – केरळांतले 
कोंकणी कवितेचे विशेष जावून - एक नवें भावस्वरूप हांतु देखयात . 
एकेक कवनच काडून दाखौंचे सम जायना . कित्मा ? कविता प्रथम 
स्वयम् वाचून पळौं का जालेली . आयकात महाकवि काळिदासु ह्मण्टा 


क्षणे क्षणे यन्नवतामुपैति 

तदेवरूपम् रमणीयतायाः " . 
प्रथमली कविता ' कालु ' चोवयात 

" वोत ना 
पावस ना 
दोव ना 
गीम ना 

' प्रिये , तू का 


हांव मिगेलें काम करतां 
काम करून क्षीणीत जावन 
घरां पांवतां ; 
माजे फूडे सूर्यु निदेता . 
' उतूले काळ अस्सि ? ' - मिगेली बायल निमगीता , 

अप्रिय नाका ; अस्सि ऊणे काळ ' . 

हांव साबाव सांगताः ती आयकता " . 
हे कालाचे जीवनाचो स्वभाव हांतु प्रकट केला . मनशाक , 
देहाक - मनांक , क्षीणीत करचो हो कालु ; 

ताकताकाच आनी 
वेगळयांक फटौंचाक मनशान मुकार सरचो कालु . 

कालु . मनशाक ताचे 
मोह सफल जायनात आनी तो निराश जाता . ' ॐ शांति शांति' 
हे कवितेंतु प्रकट जाता ती निराशा 

" वाट घुपसून पाविल्या ह्या 
सत्रांत कोण ना माका ; 


काळ कांत उजवाड ना माका " . 


देकून तो ताकाच आनी हेरांक मनांक शांति मागता 

" शांति 
ॐ शांति 
सर्व दिकपालकांक शांति 
सर्व भूतगणांक शांति 
तुका 
माका 
सर्व चराचरांक शांति 
ॐ शांति शांति " 
जाल्यार मेळता की ताका शांति ? 


कविता " ह्मणूक 


" ही कविता " ह्मणु सांगयात विना " ही मात्र 
कोण शकता ? आय कात 

" शब्दार्थशासनज्ञान 
मात्तणव न वेद्यते 
वेद्यते स हि काव्यार्थ 
तत्वज्ञैरेव केवलम् " 


ध्वन्यालोकम् 


' किरकिर - ही कविता चोवया 

" हाता बोरो वाचून सांगतात 
कालि कस्सि आसिलो 
फाय तस्सि आसतलो 
आमी आयकतात 
मात्या बोरो वाचंक कोण ? 


आसा बामूण कोचि 
आनी बायल आलपळे 
ती फडे राबलों कोची 
आनी मागीर आलपळे 


चोवन चोवन राबील्या वेळार 
जाप दीनातिलेच वता 
उलो दीनातिलेच मरता ; 
रानांतली हस्ति गांवांत पांवता 
मृत्यु पिश्शे लागून धांवन भोवंता 


अस्सि आसुका मिगेले मात्या बोरो ; " 
तुमकां हे किरकिर आय कोवंचो बोरो ! 


शब्दार्थ हे कवनांतु एकमेळून मनशाली ती विचित्र अवस्था 
परिहासरूपान प्रकट करतात . ( आपणाकच करचो परिहासु 
अशी झण्टात ज्ञानीलोक . ) 


उत्तम 

मलयाळम भासेंतु नवी कविता रचून आरांभोलें आपणालें 
साहित्यिक - जीवन श्री शिवानन्द , शेणन . आतां कोंकणीचि सेवा 
करू क मुकार सरला . चांग - कोंकणी कविता रचून आनी वाचूनय 
तीची संस्कृती तान्नी आपणायल्या . ' कामेली ' ही कविता चोयात 


" फूल्लेले फूल 
फाय पोण वतलें ; 
आयकले गीत 
फाय विसरून वतले 
- दुःख तशीच राबतलें " . 


चेरडुबाळाले किरकिर आयकूक मलगड्यांक लायक पडता . 
तशीच हे ' किरकिर ' वाचप्यांकय दिसतले ही आशा . आनी 
कोंकणीचे प्रम्यांक त्या खातीर आपयतां . कित्या ? आमचे पूर्विकांनी 
सांगल्या कि : 


" सरस्वत्यास्तत्वं कविसहृदयाख्यं विजयते " . 


सनातन धर्म कोलेज 
आलपळे -688003 


आनादन एन . एन . 


V 


चांग उतरां 


प्रो . आर के राव 
श्री . पी . जी . कामत 
श्री . एन . एन . आनंन्दन 
श्री . पय्यनूर रमेश पै 


- हांका 


प्रकाशकांलि उतरां 


श्री पी . एन . शिवानन्द शेण कोंकणी क्षेत्रांतु एक नवो 
कवि . केरळांत थाकन कोंकणीन आशय प्रकाशन करच्या तरनाटे 
कवींगेल्या पंक्तीतु श्री शेणलें नांव प्रमुख . मलयाळम भासेन कवनां 
बरवनु को तिमुद्रा जोळळले श्री शेणैन कोंकणीत उजवाडावचें प्रथमले 
कविते झेलो " किरकिर " . 


व्यक्ति जीवित सामाजिक जीविताचो एक भागु म्हळेल्या 
दृष्टीन आयच्या मनशाल्या जीवनांत दिसची थोडी किरकिरां ह्या 
कवनसंकलनांतु मेळता . वर्णन , चित्रण , स्तुति , कथन अशें विविधोदेश्यान 
काव्य रचंचे लेखकांक श्री शेण एक अपवाद . समाजाचे सूक्ष्म बिब 
काण दाकोवन ताजी प्रसक्त्ति इतें , ताजे मोल इतें म्हणु चिंतन 
करूक वाचकांक प्ररणा दिवची शैलि शेणलि . 


विचारवंत कवीगेल्या पंक्तीक मेळेल्या श्री शेणलें हैं ' किरकिर ' 
उजवाडावच्याक आखिल भारतीय कोंकणी साहित्य परिशदेचे पन्द्रावे 
अधिवेशन युक्त म्हण आमका दिसूक हेच कारण . अकात्मीच्या हे 
चवथे प्रकाशन भायर हाडूंक खांदो दिलेल्या श्री शेणक आमी आभारी . 
मुद्रण कार्य व्हावील्या सारस्वत इन्डस्ट्रीसाकय आमगेले धन्यवाद . 


केरळ कोंकणी अकादमी 

किरकिरांत 


कालु 
ॐ शांति शांतिः 
किरकिर 
वेगळो 


फाय 


विनंति 
चूकि 
श्रीनिवासु 
कामेलि 


1. कालु 


वेळ मनां करूंक घडियार नांका 
फाल्या उटावंचाक कुंकडा रण्णेय नाका 
सूर्य उदेंवचे फूडे हांव उटायतां 
मागीर माका व्हड मिगेलें काम 


वोत ना 


पावस ना 


दोव ना 
गीम ना 


हांव मिगेले काम करतां ; 
काम करून क्षीणित जावन 
घरां पांवतां ; 

माजे फूडे सूर्यु निदेता . 
' उतूले काळ अस्सि ? ' - मिगेली बायल निमगीता . 
' प्रिये , तुको अप्रिय नाका ; अस्सि ऊणे काळ ' 
-हांव साबाव सांगतां : ती आयकता . 


रेशन घेवंचाक क्यूवांत राबून 
ती पडता ; 
चेरडान रळ्यार मोम्यांत दूद नातिल्यान 
ती शेळ उदाक दिता . 

फाल्या उळदूक कोण ? 
देवाक दिवलि लावंचाक कोण ? 
दिवलेत घालूक 

थेंबो तेल खंय ? 


दिग्विजयांत भाग घेवंचाक मन ; 
चोवंचाक दोळे ; 
आयकूक कान . 
-माका मिगेले काम . 
बायलेक आनी चेरडुबाळांक 
उपजीवन दिवंचें काम . 


तांगेलें गीत रणे जावन 
कानांत पळ्यार 
तांगेलें तोंड करपले काय 
दोळ्यांत पळ्यार 
तांगेले भूखेचो दिग्विजय 
मनांत दिसत्यार 
माका खंय 
-तुजी सत्कथा सांगूक वेळ ? 
-तुजें संगीत म्हणूक वेळ ? 
-तुमचे दिग्विजयांत भाग घेवंचाक वेळ ? 


वोत ना 


पावस ना 


दोव ना 
गीम ना 


माका मिगेलें काम . 

2. ॐ शांति शांतिः 


फूल फुलचे फुलझाडार , जायतें 
फूल फुलचो काळ ; 
फुलाचा परमळान मनांत वसंत पावंचो काळ . 
त्या काळांत , आसिल्ली तूं मिगेले मनांत 
हासचे फूल जावन केदनाय . 


तुका देखून उदेलो सूर्यु 
तुको देखून उदेलो चन्द्रु . 


हासून आयली तूं ; 
न्हेसून आयली तूं ; 
गीत म्हणु आयली तूं ; 

नाट्य काण आयली तूं . 
आतां वारांतुलें पान जावन गेली ; 
आतां - पावसांतुली रेंव जावन गेली . 


वाट घुपसून पाविल्या ह्या 
सत्रांत कोण ना माका ; 
खाण ना माका ; 
नीद ना माका ; 
देखूक एक चांग सपन ना माका ; 
काळकांत उजवाड नो माका . 

सान मूंय उदकांत बुडून मोरूंक वता 
कोण एक पान घालनु दिवंचाक ? 
कोण एक तण घालनु दिवंचाक ? 
कोण ना ; कोण ना ! 

संतवचे दिवलेंत 

थेंबो तेल घालचाक कोण ना ! 
जीवनांत लाभ 
वाटेर थाकन वेंचिले फातर ; 
आतां भितर नष्ट 
पेल्यां घालेले फातर . 


आतां फुलझाड ना ; 
मनांत तूं ना 
हासून न्हेसून गीत म्हणु 
नांच काणु पावंची तूं ना . 
आकां सागचे काणियेत काणि ना ; 

म्हणचे गीतांत गीत ना . 
शांति , 
ॐ शांति 
सर्व दिक्पालकांक शांति 
सर्व भूतगणांक शांति 
तुका 
माका 
सर्व चराचरांक शांति 
ॐ शांति शांतिः 

★ 

3. किरकिर 
हाता बोरो वाचून सांगतात 
कालि कस्सि आसिलो , 
फाय तस्सि आसतलो 
आमी आयकतात . 
मात्या बोरो वाचूंक कोण ? 

निमगीतात 
चोयतात 
वाचतात 
सांगतात 


आयकतात . 


आसा बामुण कोचि 
आनी बायल आलपळे 
ती फूडे राबली कोची 
आनी मागीर आलपळे 
आतां बामुण कोचि 
आनी बायल आलपळे 
-तांगेले मात्यार तसलो बोरो ! 

नांव त्या बामणालें वेंकटपति 
आनी बायलेलें लक्ष्मी . 
आतांय ती दूर गांवांत राबतात . 
बामणान बायलेक 
मानी बायलेन बामणाक 
सोण दूरगांवांत परगांवांत 
राबचाक तांगेल्या मात्या बोरो ! 

आबु वैदिक आसिलो 
पदिकालो पूत वयदिक करचो 
वद्यालो पूत व्यापार करचो 


व्यापारीलो पूत 


कोण जातलो म्हणु सांगचो कोण ? 


हांव जालो यंत्र चांग करचो 
माको आसा दोग पूत 
तांकांय आसका मात्या बोरो 
कोण वाचीता , 

सांगता , 
आयकता ! 
आयकल्यार तें कशें 
जीवितांत पावंता ? 


आलतडि येता 
पेलतडि वता 
मंचूव न्हंयंत बुडून वता 
चोवन चोवन राबील्या वेळार 
जाप दीनातिलेच वता 
उलो दीनातिलेच मरता ; 
रानांतली हस्ति गांवांत पावंता 
मृत्यु पिश्शे लागून धांवन भोंवंता 


कोचीचे बोमणाक खाण चड ; जेवण चड ; 
दुडु चड घर चड , न्हेसवण भांगार चड ; 
बायल धूर म्हळेल्याचे दुःख चड चड . 

आलपळेचे बोयलेक खाग चड , जेवण चड ; 
दुडु चड घर चड , न्हेसवण भांगार चड ; 
बामुण लागी नातिल्याचे दुःख मनांत चड . 

आलतडि तो 
पेलतडि ती ; 
आलतडि पेलतडि दोगय राबून 
चोयतात देखतात 
हासतात उळंदितात 
उलो घेतात 
धांवन वचून पोटोन धरूंक 
आशा करतात 
जायनातीले रडतात ...... 
आलतडि तो 
पेलतडि ती 
आलतडि पेलतडि दोगय राबून 

रडतात ...... 
-तांकां एक मंचूव खंय ? 

एक सांकोव खंय ? 
अस्सि हांव तुमचे लागी निमगीतां 

तुमी सांगतात : 

राबयरे तुगेले हे किरकिर ! 
हांव रांबयतां किरकिर ; 
अस्सि आसूका मिगेले मात्या बोरो ; 
तुमकां हे किरकिर आयकोवचो बोरो ! 

4. वेगळो 


मिजेय तुजेय मद्दे 
वेगळो एकलो 
जावंका जाल्यार 


तुवंय माका वेगळो . 


तुजे पासून 
तुजे चांगपणा पासून 
गीत हांवे म्हणूक नज जाल्यार 


तू माका वेगळो . 


तुका 
हांवे दिवंचे सर्वय 
वेगळ्यांलागी पावंता जाल्यार 
तू माका वेगळो . 


तुका 
आसिलें सर्वय 
दुसर्यांक काडयेत जाल्यार 
तू माका वेगळो . 

5. फाय 


कान कानाकय 
दोळे दोळ्याकय 
जीब ज़िबेकय 
फटयनातिल्लो 


कालु येवो . 


तूं मिगेली बायल जावन तावळ यो 
तुमी पूत नातुर जावन तावळ येयात 
हांव तुमकां तेन्ना 
चांग मनान उळदीन . 


तावळ आमकां भूक ना 

आमकां सपन ना 

तस्सि एक कालु येवो पावो . 
पावो तेहोळ आमकां सपन चोवयां ; 
भूकेक रेशनाच्या क्यूवांत राबूयां . 


9 


सातें धरून 
सुत्ताचे जानवें घालून 
मातें भर मातियेचे चिकोल भरून 
वच रे वच ..... 


बचे गांवांत बापाक सुतकल आसचे ना ; 
गाद्यांत भात आसचें ना ; 
आयदनांत शीत आसचें ना . 


प 

8. श्रीनिवासु 


श्रीनिवासु निवासु करता 
कोणाले मनांत ? 
तुमगेलेवे ? 


उळदीनातिले आयकूचो 
श्रीनिवासु 
निमगीनातिले दिवंचो 
श्रीनिवासु 
सांगनातिले मनांत करचो 
श्रीनिवासू 
दाकयनातिले पळोवंचो 
श्रीनिवासु 


श्रीनिवासु निवासु करता 
कोणाले मनांत ? 
तुमगेलेवे ? 


उळदिल्यार आयकतातवे ? 
निमगिल्यार दितातवे ? 
सांगल्यार मनांत करतातवे ? 
दोकयल्यार पकेयतातवे ? 

श्रीनिवासु निवासु करता 

कोणाले मनांत ? तुमगेलेवे ? 
गांद तीळो करचाक ; 
पागरार लायतातवे ! 
तीर्था घेवंचाक , 
हात धूतातवे ? 
प्रसाद खावंचाक ; 
पानार वाणु खायनातीलें बसून 

पेल्यां घालतातवे ! 
दर्शन चोवंचाक ; 

दोळे धांपतातवे ! 
श्रीनिवासु निवासु करता 
कोणाले मनांत ? तुमगेलेवे ? 

HINDI 
नातिल्यांक दिल्यार तें 
श्रीनिवासाक पावंता 
-दितातवे ? 
नातिल्याक चोयल्यार तो नंगा 
श्रीनिवासु जाता 

चोयतातवे ? 
श्रीनिवासु निवासु करता 

कोणाले मनांत ? तुमगेलेवे ? 

मनांत भरनु चिकोलुवे ? 
त्या चिकलांत रांबतलो श्रीनिवासु 
मनांत भरनु काळूकवे ? 

त्या काळकांत आसतलो श्रीनिवासु 
श्रीनिवासु निवासु करता 

कोणाले मनांत ? तुमगेलेवे ? 

9. कामेलि 


१ . 


ह्या लोकांत कितले जन ! 
आतां तांत एक कामेलि तूं 
आमगेले समाजांत एक कामेलि व्हड मनीश 
तू आतां व्हड मनीश 
तुका ना अहंकार 
तुका नातिल्ले गुण ना 
तू महाजनांत एक जन . 


२ 
. 


सूर्याक उदय नित्य 
केदनाय उदय निश्चय 
अहंकार चड आसिल्ले सूर्याक 
आरोहणाचे मूर्धन्यार थाकून 
अस्तमय 
सूर्याक अस्तमय नित्य ; 
प्रति दीस अस्तमय निश्चय . 


३ 
. 


देवळांत केदनाय वतात उणें जनां 
तांणी थांगा राबून करचें परदूषण 
परदूषणाचें फल परिसरदूषण 
देवळांत वचनात उणें जनां 
तांणी घरकडे बसून म्हणतात कीर्तन 
कीर्तनाचें फल परिसर शुद्धि 
- तूं , कीर्तन म्हणचो मनीश . 

४ . 


عبر 


काणि सांगचे म्हातारीक भय चड 
काणि आयकूचे चेरडुवांक भय ऊणे . 
फुल्लेले फूल 
फाय पोण वतलें ; 
आयकले गीत 
फाय बिसरनु वतलें 
दुःख तसीच राबतलें . 


६ 
. 


म्हैन्यांत संक्रांतीक ' स्टेप ' 
वीस पैश्याचे स्टेप थापून 
ताजे उंचार हस्ताक्षर घालून 
हात दाकयल्यार खंडित ; 
तुका मेळतलें वेतन . 
तो दीस तुका मनांत उत्सवु ; 
आमाक , बापाक , भयणीक , भावाक 
मामाक 


सगटांक उत्सवु . 

किरकिर 


व्यक्ति जीवित सामाजिक जीविताचो एक भागु म्हळेल्या 
दृष्टीन आयच्या मनशाल्या जीवनांत दिसची थोडी किरकिरां ह्या 
कवनसंकलनांतु मेळता . वर्णन , चित्रण , स्तुति , कथन अशें विविधोदेश्यान 
काव्य रचंचे लेखकांक श्री शेण एक अपवाद . समाजाचे सूक्ष्म बिब 
काण दाकोवन ताजी प्रसक्त्ति इतें , ताजे मोल इतें म्हणु चितन 
करूक वाचकांक प्रेरणा दिवची शैलि शेणलि . 


मोल चार रुपाय 


केरळ कोंकणी अकादमी 
कोचीन -२ . 


